

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavaryo me sannidhattāṃ sadā hṛdi* ॥

*villūr naḍādūr śrī śrīnidheḥ kṛtiṣu*  
॥ *śrīvivāhavaradastavaḥ* ॥

This document\* has been prepared by

**Sunder Kidambi**

with the blessings of

*śrī raṅgarāmānujamahādeśikan*

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīvīvāhavaradastavaḥ ॥

kavitājitakalolikanyakākāntavakṣase |  
karuṇādiguṇādhyāya kamalānidhaye namaḥ ॥

antassthastvamaśeṣāṇām  
antassthamapi vāñchitam |  
āpūrayasi yattasmāt  
antassthaḡaṭitāhvayaḡ ॥ 1 ॥

rāte ! bhṛgūṇām caraṇam tvadīyam  
arātīmasmākamito'panetum |  
pāpmānamenam śaraṇam prapannam  
śrīvatsavakṣaḡ ! paripāhi vatsam ॥ 2 ॥

rāte ! bhṛgūṇāmapi bhārgavastvam  
arcāvatāre'pi ca bhārgavasya |  
putratvamāsādya param prasiddhaḡ  
tadvaṃśajāte mayi tatprasīda ॥ 3 ॥

kiṃ vā raghūṇām kimu vā yadūnām  
atho bhṛgūṇām ratīranvavāye |  
tava prabho ! sattvamaye bhṛgūṇām  
arcāvatāre'pi yadatra jātaḡ ॥ 4 ॥

kavīkratum bhārgavamatra pūrvam  
ārādhayannaṅgīraso gurustvām |  
śatakrorāpa sa śāpamuktaḡ  
satīm gatīm gīṣpatīrityavaimi ॥ 5 ॥

rāmāvatāre'pi ca hastīnātha !  
bhṛgvaṅgīrassāmyamupaiti dīptyā |  
itīva saktāstrījate sa pūrvam  
adā mudā gā bhagavannasaṅkhyāḡ ॥ 6 ॥

śrīmatā rāmabhadreṇa śrīrāmanavamīmāhe |  
śrīmato devarājasya saṅcāro dṛśī vartate ॥ 7 ॥

tāvanna cettvamupagacchasi śārṅgadhanve-  
tyantassadā nigamaśekharasūrisūktim |  
sañcintayan bhajasi māmiti cāpahasta-  
rāmākṛtiśca mama darśanameṣi sa tvam || 8 ||

paṭṭābhiṣeko vihato mamā'pi  
kālena bhūyo'pi babhūva tasmāt |  
tathā vivāho'pi kumārikāyāḥ  
taveti mā cintaya cintayemam || 9 ||

kapīndramādaḥ paritāpabhājaḥ  
nāpālayaḥ vatsa! dine parasmin |  
vihatya śatruḥ yadapālayaḥ taḥ  
kavīndra! taccintaya tattvamantaḥ || 10 ||

ityevamagre kathayanniva tvam  
māḥ rakṣituḥ vā kariśailanātha! |  
mātussabhāḥ te kimu vīkṣituḥ vā  
muhurmuhussañcaraṇaḥ vidhatse || 11 ||

haste haste gokule gopikānāḥ  
haste hastikṣmādhare cāvatīrṇam |  
maste maste vedavācāḥ carantaḥ  
maste hastau saṃyutau nyasya naumi || 12 ||

matpāpakotyaḥ vihate vivāhe  
tavāvatārotsavapūṇyakāle |  
śrīpūṇyakotyaḥ miha sañcaraḥstvamaḥ  
vivāhavighnaḥ vidhunoṣi satyam || 13 ||

vivāhamāhurvibudhā bhavantaḥ  
viśeṣato'smin nagare sa sevyāḥ |  
vivāha āsīdvihato'tra nātha!  
vidhīśasamsevyā! vidhehi yuktam || 14 ||

tvadarthamevāhamito gatastaḥ  
samprārthya nāthaḥ varadaḥ samāgāmaḥ |  
mā bhītimeyā iti vedamauli-  
gurussabhārambhādine nu vakti || 15 ||

sabhāntarā vāraṇaśailanāthaḥ  
śrīkṣīranadyāmatīrya cāgāt |  
gurūttamakṣīrapa eṣa kukṣau  
mamāpi bhūyo'pyadadhātsa dugdham || 16 ||

brahmāśvamedhe racitāvatāraṃ  
brāhme muhūrte kalitaprayāṇam |  
brāhmeṇa ghoṣeṇa pavitramārgaṃ  
brāhmaṃ paraṃ bimbamaḥmaṃ smarāmi || 17 ||

dramidanigamagoṣṭhyā stūyamānaṃ purastāt  
subhagadhavalapīnacchatrayugmābhirāmam |  
amaraphaṇitivedaiḥ pṛṣṭhato rakṣyamāṇaṃ  
smarati mama manastaṃ sarvadā devarājam || 18 ||

kariśikharivitaṅkāṭ kalpakam kañcidekam  
kamalakalitalīlāṃ kāśyapīṃ cāpi kāntām |  
kanakamaṇimayāṅgīṃ pārśvayorlālayantaṃ  
kalaya hṛdaya ! nityaṃ kāṅkṣitān bhukṣva bhogān || 19 ||

jaṭkābhiḥ paripuritā'pi satataṃ yānaistathānyairapi  
prānyādyaiḥ parito vṛtā'pi jhaṭiti prāpte harāvadbhutam |  
yā puṇḍrāṅkitadehavaīṣṇavamayī vedadvayīghoṣaṇā  
kāñcīsannidhivīthikā'tisubhagā sā bhātu citte sadā || 20 ||

ānaijālayamānilātmajakulaṃ  
sañcāramātanvataḥ  
mūrtiṃ kāmapi devadeva ! bhavata-  
ssañcintaye santatam |  
gambhīrāṃ madhurāṃ vibhūṣaṇagaṇai-  
ratyujjvalāṃ dāmabhiḥ  
puṣpāṇāṃ subhagāṃ śrīyā vasudhayā  
saṃsevitāṃ sādaram || 21 ||

agnerutpatito'si tena tava te dehe vraṇānāṃ kiṇāḥ  
sāndrā hanta tathāpi hanta janatāmākarṣayantyadbhutam |  
nyastāstatra tathā hi dṛṣṭaya imā naiva vraṇānāṃ gaṇāḥ  
dehe yuktamidam tathā hi bhagavan ! śrīdevarājo yataḥ || 22 ||

dīpairmaulidhṛtaiḥ pradīpanicayai-  
rmattāppudīpairvṛtaḥ  
prāntodyatkaradīpikoditamahā-  
karpūranīrājitaḥ |  
śobhāṃ kāñcana vīthikāmadhi bhavān  
sāntaḥ purassaṃvaman  
mālāntargata ! me manaśca nayanaṃ  
divyāmṛtaissiñcati || 23 ||

khadgaṃ keṭakamāvahannanugataḥ śrīsūtravatyāḥ patiḥ  
pūrṇā sannidhivīthikā'pi manujaiḥ tvadrūpamugdheḥṣaṇaiḥ |  
kalyāṇaṃ bata darśanaṃ ca vitaran sāntaḥ puro yadbhavān  
yātrābhūna vanāya seyamavanāyaviveti manye mama || 24 ||

vighne jāte tannihantum kṣaṇena  
viśvaksenaṃ khadgakeṭau dadhānam |  
paścātkurvan prasthito darśanīyo  
mandaṃ mandaṃ māṃ nu pātum vanam vā || 25 ||

hastyadrinātheti bhavantamīdyam  
tam hastinātheti vadanti santāḥ |  
hastī sa sākṣānnahi śaila eṣaḥ  
hastyadrirāste piśitākṣibhājām || 26 ||

devīm tvadīyām kila hastināda-  
prabodhinīm vedagiṇo vadanti |  
tasyāḥ purastādayameva hastī  
tasmin hi nādo nanu vedavācām || 27 ||

śrīsūktamevaṃ vadatīdamāstām  
śrīvatsacihnāḥ kavayo mahāntaḥ |  
param bhavān vastviti hastinaiva  
trayā samudghoṣitamityudāha || 28 ||

taddhastinātheti padaṃ pramādāt  
taddhastinādeti vadanti viprāḥ |  
no cenmahādevyabhīdhānamatra  
kathaṃ ghaṭeteti vada tvamatra || 29 ||

varada! nanu sarastvaṃ tvāṃ prapanno naro'haṃ  
varamiha yadi dadyāḥ vāñchitaṃ me tadānīm |  
savara iti samastaiḥ kīrtito'haṃ bhaveyaṃ  
tava ca bhavati kīrtissāmyadāyīti satyā || 30 ||

ṣaḍ devyastava ṣaḍgirastvaduditāḥ  
ṣaṭ te guṇāśśobhanāḥ  
ṣaṭsvaṅgaśrutirūpa! ṣaṭśryanugatāḥ  
arthāśca ṣaḍ yuktayaḥ |  
ṣaṭsāmīkṣaṇaṣaṇmukhādinuta he!  
ṣaṭkatrayācārya! te  
ṣaḍbhrātrvyasaḍūrmitaptahṛdayaḥ  
kurve ṣaḍaṅgāṃ nutim || 31 ||

vedoddhāraṇa! mandarāgabharāṇa!  
ślāghyakṣamādhāraṇa!  
prahlādashītamānasātmamahima-  
śrīgopanaikavrata! |  
śrīmacchrībhr̥guvaṃśajāta! varada!  
śrīlakṣmaṇātipriya!  
śrīmadyāmunakarṣaṇāptamadhura!  
svāmin! kaleḥ pāhi naḥ || 32 ||

śrīvāraṇādrinilayāya manoharāya  
śrīvātsyadeśikasutāya hitapradāya |  
śrīvārijātabhavayajñasamudbhavāya  
śrīvāñcchitāya varadāya namo namo'stu || 33 ||

varadaṃ viṣayīkṛtya stotraṃ śrīnidhinā kṛtam |  
varadaṃ tadidaṃ cāpi paṭhatāṃ bhaktipūrvakam || 34 ||

|| iti śrīvivāhavaradastavaḥ samāptaḥ ||